

సర్వదేవ కృత శ్రీ లక్ష్మీ స్తోత్రం

క్షమస్వ భగవత్యంబ క్షమా శీలే పరాత్పరే।

శుద్ధ సత్వ స్వరూపేచ కోపాది పరి వర్జితే॥

ఉపమే సత్వసాధ్వీనాం దేవీనాం దేవ పూజితే।

త్వయా వినా జగత్సర్వం మృత తుల్యంచ నిష్ఫలం।

సర్వ సంపత్స్వరూపా త్వం సంతుష్టా సర్వ రూపిణీ।

రామేశ్వర్యధిదేవీ త్వం త్వత్కలాః సర్వయోషితః॥

కైలాసే పార్వతీ త్వం చ క్షీరోదే సింధు కన్యకా।

స్వర్గే చ స్వర్గ లక్ష్మీ స్త్వం మర్త్యలక్ష్మీశ్చ భూతలే॥

వైకుంఠేచ మహాలక్ష్మీః దేవదేవీ సరస్వతీ।

గంగా చ తులసీ త్వం చ సావిత్రి బ్రహ్మ లోకతః॥

కృష్ణ ప్రాణాధి దేవీత్వం గోలోకే రాధికా స్వయం।

రాసే రాసేశ్వరీ త్వం చ బృందా బృందావనే వనే॥

కృష్ణ ప్రియా త్వం భాండీరే చంద్రా చందన కాననే।

విరజా చంపక వనే శత శృంగే చ సుందరీ॥

పద్మావతీ పద్మ వనే మాలతీ మాలతీ వనే।

కుందదంతా కుందవనే సుశీలా కేతకీ వనే॥

కదంబమాలా త్వం దేవీ కదంబ కాననేపిచ ।

రాజలక్ష్మీః రాజ గేహ గృహలక్ష్మీ ర్గృహే గృహే ॥

ఇత్యుక్త్వా దేవతాః సర్వేః మునయో మనవస్తథా ।

రురుదుర్న మ్రవదనాః శుష్క కంఠోష్ఠ తాలుకాః ॥

ఇతి లక్ష్మీ స్తవం పుణ్యం సర్వదేవైః కృతం శుభం ।

యః పఠేత్ప్రాతరుత్థాయ స వై సర్వం లభేద్ధ్రువమ్ ॥

అభార్యో లభతే భార్యాం వినీతాం వసుతాం సతీమ్ ।

సుశీలాం సుందరీం రమ్యామతి సుప్రియవాదినీం ॥

పుత్ర పాత్ర వతీం శుద్ధాం కులజాం కోమలాం వరామ్ ।

అపుత్రో లభతే పుత్రం వైష్ణవం చిరంజీవినమ్ ॥

పరమైశ్వర్య యుక్తం చ విద్యావంతం యశస్వినమ్ ।

భ్రష్టరాజ్యో లభేద్రాజ్యం భ్రష్ట శ్రీర్లభేతే శ్రియమ్ ॥

హత బంధుర్లభేద్బంధుం ధన భ్రష్టో ధనం లభేత్ ॥

కీర్తి హీనో లభేత్కీర్తిం ప్రతిష్ఠాంచ లభేద్ధ్రువమ్ ॥

సర్వ మంగళదం స్తోత్రం శోక సంతాప నాశనమ్ ।

హర్షానందకరం శాశ్వద్ధర్మ మోక్ష సుహృత్పదమ్ ॥

॥ ఇతి సర్వ దేవ కృత లక్ష్మీ స్తోత్రం సంపూర్ణమ్ ॥